

पत्र सूचना शाखा
सूचना एवं जनसम्पर्क विभाग, उ०प्र०
(राजभवन सूचना परिसर)

राज्यपाल तथा मुख्यमंत्री 8वें अन्तर्राष्ट्रीय योग दिवस के अवसर पर राजभवन में आयोजित योगाभ्यास कार्यक्रम में सम्मिलित हुए

प्रधानमंत्री जी ने पूरे विश्व को योग से परिचित कराया

राज्यपाल ने प्रदेश में 3.5 करोड़ से अधिक लोगों के योग कार्य से जुड़ने पर मुख्यमंत्री को बधाई दी

8वें अन्तर्राष्ट्रीय योग दिवस पर राज्यपाल ने राजभवन के दरवाजे आम लोगों के लिए खोलने का किया ऐलान

आम लोग रोज सुबह 5 से 7 बजे तक राजभवन में सुबह की सैर, व्यायाम और योगाभ्यास कर सकेंगे

—श्रीमती आनंदीबेन पटेल

लखनऊ: 21 जून, 2022

उत्तर प्रदेश की राज्यपाल श्रीमती आनंदीबेन पटेल जी तथा मुख्यमंत्री योगी आदित्यनाथ जी 8वें अन्तर्राष्ट्रीय योग दिवस के अवसर पर आज यहां राजभवन में आयोजित योगाभ्यास कार्यक्रम में सम्मिलित हुए। इस अवसर पर राज्यपाल जी ने कहा कि योग हमारे ऋषि-मुनियों का प्रसाद है। पहले योग केवल हमारे देश तक सीमित था। प्रधानमंत्री श्री नरेन्द्र मोदी जी ने पूरे विश्व को योग से परिचित कराया। कोरोना महामारी में हम सभी को अहसास कराया है कि हमारे जीवन में स्वास्थ्य का कितना अधिक महत्व है और योग इसमें कितना बड़ा योगदान निभा रहा है।

राज्यपाल जी ने कहा कि आज का दिन एक ऐतिहासिक दिन है। प्रधानमंत्री जी ने 'मानवता के लिए योग' का आह्वान किया है। हम सभी को मिलकर मानवता की रक्षा के लिए कार्य करने होंगे। उन्होंने मुख्यमंत्री जी को बधाई देते हुए कहा कि

आज प्रदेश में 3.5 करोड़ से अधिक लोग योग कार्य से जुड़ रहे हैं। हर घर में योग के विचार पहुंचे और लोग स्वस्फूर्त भाव से योग से जुड़ें। सभी लोग योग से जुड़ें तथा निरोग की ओर बढ़ें। हम सभी को योग को अपने जीवन का हिस्सा बनाते हुए अपनी दिनचर्या में शामिल करना चाहिए।

इस अवसर पर राज्यपाल श्रीमती आनंदीबेन पटेल ने राजभवन के दरवाजे आम लोगों के लिए खोलने का ऐलान किया। उन्होंने कहा कि लोग रोज सुबह 5 से 7 बजे तक राजभवन में सुबह की सैर, व्यायाम और योगाभ्यास कर सकेंगे। आमजन का प्रवेश गेट नं0 14 से फोटोयुक्त सरकारी पहचान पत्र दिखाने के पश्चात् ही होगा।

चन्द्र विजय वर्मा—सूचना अधिकारी /राजभवन (237 /26)
सम्पर्क सूत्र— 9044381834

